


بچوں کے لیے بائبل  
پیشکش

ایک لڑکی جس نے دوبار  
زندگی گزاری



مصنف : Edward Hughes

تمثیل کار : Janie Forest

Alastair Paterson

مطابقت : Ruth Klassen

مترجم : Jamil Thomas

پروڈیوسر : Bible for Children

[www.M1914.org](http://www.M1914.org)

BFC

PO Box 3

Winnipeg, MB R3C 2G1

Canada

©2020 Bible for Children, Inc.

لائسنس: آپ کو حق ہے کہ اس کہانی کو کاپی یا پرنٹ کر سکتے ہیں جب تک کہ آپ اس مواد کو بیچنا شروع نہ کریں۔



یائیر ایک یہودی مذہبی راہنما تھا جو خدا کی پرستش کرتا اور خدا کے کلام کی دوسروں کو  
تعلیم دیتا تھا۔ ایک دن، ایک بڑی مصیبت یائیر پر آئی۔ اُس کی پیاری بیٹی جو صرف بارہ  
برس کی تھی، بیمار پڑ گئی۔ یوں لگتا تھا کہ کوئی  
بھی اُس کی مدد نہیں کر سکتا تھا۔  
یہ شدید بیماری تھی۔ یائیر جانتا  
تھا کہ لڑکی مر رہی ہے۔



صرف ایک شخص یا ئیر کی بیٹی کی مدد کر سکتا تھا۔ یا ئیر یسوع کو ڈھونڈنے کیلئے نکلتا ہے اور اُسے اپنے گھر لیکر آتا ہے۔ یا ئیر ممکنہ طور پر جانتا تھا کہ اُس کے مذہبی کے دوست یسوع کو قبول نہیں کریں گے۔



لیکن یا ئیر پرواہ نہیں کرتا۔  
اُس فوری مدد چاہئے تھی اُس  
سے قبل کہ اُس کی بیٹی  
مر جائے۔






یا ئیریسوع کولو گوں میں  
گھرا ہوا پاتا ہے۔ وہ یسوع  
کے قدموں پر جھکا۔  
”میری ننھی بیٹی مرنے  
کو ہے“، لاچار آدمی  
نے التجا کی۔ ”آ اور اپنا  
ہاتھ اُس پر رکھ تاکہ  
وہ شفا پائے اور  
زندہ رہے۔“





یسوع یا ئیر کیساتھ جاتا ہے۔ لیکن وہ بڑی  
بھیڑ کے سبب جلد نہیں جا پاتے۔ ایک  
عورت بارہ برس کے طویل عرصہ سے بیمار  
تھی۔ وہ تمام طبیبوں کے پاس جا چکی تھی  
(اور اپنی ساری دولت خرچ کر چکی تھی)  
لیکن کوئی مدد نہیں پاسکی تھی۔ واہ، وہ بڑی  
بے تابی سے یسوع کو دیکھنا چاہتی تھی!





عورت کیا کر سکتی تھی؟ ”اگر میں اُس کا صرف پلہ ہی چھو  
لوں تو شفا پاؤں گی“، عورت کہتی ہے۔ وہ یسوع کی طرف  
اپنا راستہ بناتی چلتی جاتی ہے۔ پھر اپنا ہاتھ بڑھاتے ہوئے وہ  
یسوع کے لباس کو چھوتی ہے۔



ایک معجزہ! ایک معجزہ! عورت شفا پاتی  
ہے۔ فوراً! مکمل طور! وہ جانتی ہے کہ وہ  
اب ٹھیک اور تندرست ہے۔ لیکن پھر  
ایک آواز بولتی ہے۔ ”کس نے مجھے  
چھوا؟“ یسوع پوچھتا ہے۔ بھیڑنے اُسے  
چھوا تھا۔ لیکن وہ عورت جس نے شفا پائی  
تھی جانتی تھی کہ وہ چاہتا ہے کہ وہ اُسے  
اپنی شفا کی بابت بتائے۔ ڈرتے ڈرتے وہ  
اُسے اپنی ساری کہانی بتاتی ہے۔






اُسی وقت یائیر کے گھر سے نوکر آتے ہیں۔ اُن کے چہرے ممکنہ طور پر اُن کے بولنے سے پہلے افسردہ کہانی بتا دیتے ہیں۔ ”تمہاری بیٹی مر گئی ہے!“ وہ یائیر کو بتاتے ہیں۔  
مرچکی! اب بہت دیر ہو گئی تھی۔ تاہم، اگر وہ عورت

اُنہیں دیر نہ کرواتی۔۔۔ ہو سکتا ہے۔۔۔  
وہ نہ مرئی! یائیر کی پیاری ننھی بیٹی جا چکی  
تھی۔ جب یسوع یہ سنتا ہے تو وہ کہتا ہے۔

”ڈرو مت، صرف ایمان رکھو اور وہ  
تندرست ہو جائے گی۔“ یہ یائیر کیلئے  
کتنا مشکل ہو گا کہ وہ واقعی ہی یسوع کی  
بات کا یقین کر سکے۔ اُس کی بیٹی  
مرچکی تھی۔



گھر پر ہر ایک لڑکی کیلئے رورہا تھا اور نوحہ کر رہا تھا۔ ”وہ مری نہیں ہے، بلکہ سورہی ہے“، یسوع انہیں بتاتا ہے۔ وہ اُس پر ہنستے ہیں۔ وہ جانتے تھے کہ لڑکی مر چکی ہے۔




یسوع سب کو باہر نکال دیتا ہے، لڑکی کا ہاتھ پکڑتا ہے اور کہتا ہے، ”اے ننھی لڑکی، اُٹھ“۔ یا ئیر وہاں تھا۔ اُس کی بیوی وہاں تھی۔ یسوع کے تین شاگرد وہاں تھے۔ وہ سب یسوع کے الفاظ سُننے ہیں۔ کیا اُس ننھی لڑکی نے بھی اُس کو سُننا تھا؟



مردہ لڑکی یسوع کے  
تھکم کو سنتی ہے!  
اُس کی روح واپس آ  
جاتی ہے اور وہ فوراً  
اُٹھ کھڑی ہوتی  
ہے۔ یسوع نے  
اُسے مردوں میں  
سے زندہ کر دیا تھا۔



لڑکی کے والدین حیران ہوتے ہیں۔ یسوع اُن سے کہتا ہے کہ وہ لڑکی کو کچھ کھانے کو دیں۔ اُنہوں نے کتنی خوشی محسوس کی ہوگی؛ وہ یسوع کے کتنے شکر گزار ہوئے ہونگے۔ اُس کی حیران کن قدرت اور محبت اُن کی بیٹی کو موت سے واپس لاتی ہے۔





ایک لڑکی جس نے دوبار زندگی گزاری  
ایک کہانی جو خدا کے کلام، بائبل مقدس میں سے ہے

مرقس ۵، لوقا ۸

”تیری باتوں کی تشریح نور بخشتی ہے۔“

زبور 119:130





بائبل کی کہانی ہمیں ہمارے عجیب خدا کے  
بارے میں بتاتی ہے جس نے ہمیں بنایا اور وہ چاہتا ہے کہ آپ اُسے جانیں۔

خدا جانتا ہے کہ ہم نے برے کام کیے جنہیں وہ گناہ کہتا ہے۔ گناہ کی سزا موت ہے۔ لیکن خدا ہم سے  
اتنی زیادہ محبت کرتا ہے کہ اس نے اپنے اکلوتے بیٹے یسوع کو بھیجا کہ صلیب پر مرے اور ہمارے گناہوں  
کی سزا اٹھائے۔ پھر یسوع دوبارہ زندہ ہوا اور آسمان پر اپنے گھر گیا۔ اگر آپ یسوع پر ایمان رکھتے ہیں  
اور اس سے اپنے گناہوں کی معافی مانگیں تو وہ اسے معاف کرے گا۔ وہ آئے گا اور آپ میں  
رہے گا، اور آپ ہمیشہ اس کے ساتھ رہیں گے۔

اگر آپ ایمان رکھتے ہیں کہ یہ سچ ہے تو خدا سے کہیں:  
پیارے یسوع، میں ایمان رکھتا ہوں کہ تو خدا ہے اور میرے گناہوں کے لیے انسان بنا اور مر گیا  
اور اب پھر زندہ ہے۔ مہربانی سے میری زندگی میں آ جا اور میرے گناہ معاف کر دے تاکہ اب مجھے نئی زند  
گی ملے اور پھر ایک دن تیرے ساتھ ہمیشہ کے لیے چلا جاؤں۔ میری مدد کر تاکہ میں  
تیرے تابع رہ سکوں اور تیرے فرزند کے طور پر زندگی بسر کروں۔ آمین۔

بائبل مقدس پڑھیں اور خدا سے روز باتیں کریں۔ - یوحنا 3:16

